

అక్షయి అక్షయి

(గత సంచిక తరువాయి)

“ఏ మొక్కయినా పెరగాలంటే తేమ, గాలి కావాలి కదా! అవి రెండూ అందుతున్నాయి కాబట్టే యిక్కడ చెట్లు పెరుగుతున్నాయి! గమనించావా, యిక్కడ సారంగమార్గం చాలా విశాలంగా వుంది. ఓ మైదానం లాగా వున్నది!” అన్నాడు అభిలాష్.

అందరికీ, వింతగానే వున్నది. రాను రాను సారంగ మార్గం మరింత విశాలమయి, ఓ సమతల ప్రదేశాన్ని చేరుకున్నారు.

అందరు పర్ణశాలవంటి ఆ కట్టడం దగ్గర ఆగి చుట్టూ చూశారు. ఎక్కడా మనుష్య సంచారంగాని మరేవిధ మైన అలికిడిగాని వినరావటంలేదు.

అక్కడ వెల్తురు ధారాళంగా ప్రసరిస్తోంది. ఎక్కడ నుంచి వస్తున్నదో కూడా తెలియటంలేదు. దూరంగా పచ్చటి వెల్తురు కాంతి తగ్గి చాలా అస్పష్టంగా కనిపిస్తోంది. రాత్రిళ్ళు ఎంత స్పష్టంగా కనిపిస్తోందో, ఇప్పు

డంతగా తేలిపోయింది!

వర్మ రివాల్యూర్ పాజిషన్ లో వుంచుకుని అశ్వనివంక కార్తీక్ వంక హెచ్చరిస్తున్నట్టు చూశాడు. వాళ్ళు కూడా తుపాకులు ఎలర్టుగా పట్టుకుని వున్నారు.

ముందుగా వర్మ ఆ వెంట కార్తీక్, అశ్వని, అభిలాష్, హిమవంత్ ఒకరొకరుగా తలుపులులేని ఆ పర్లకాల లోపలికి ప్రవేశించారు.

లోపల దర్భాసనంలాంటి ఓ ఆసనంమీద ఓ వ్యక్తి కూర్చుని వున్నాడు. అతను కళ్ళు మూసుకుని వున్నాడు. గడ్డం బాగా పెరిగి నేలని తాకుతుంది. గోళ్ళు బాగా పెరిగిపోయి కత్తులను తలపిస్తున్నాయి.

జుట్టు అట్లు కట్టుకుపోయింది. జుట్టు, గడ్డం బాగా తెల్లబడిపోయి వున్నాయి. ముఖంనిండా ముడతలు! అతని వయసు యెంతుంటుందో అంచనా వేయటం కష్టం. నూరేళ్ళుండవచ్చు!

వర్మతో బాటు అందరూ చుట్టూ విచిత్రంగా చూశారు. అక్కడ ఆ ముసలాయన తప్ప మరెవ్వరూ లేరు! లోపల యే మూల చూసినా బూజులు కేలాడుతున్నాయి. నేల మీద ఓ అడుగు మందాన దుమ్ము పేరుకుని వున్నది. నేలపైన అడుగు వెయ్యగానే వాళ్ళ పాదాలు ముద్రలు స్పష్టంగా అచ్చుతీసినట్టు పడ్డాయి.

కార్తీక్ వర్మ వంక చూసి, “ఇక్కడ ఈయనతప్ప మరెవ్వరూ లేరు. చాలా ఏళ్ళుగా యెవరూ యిక్కడ కాలి కూడా మోపలేదనటానికి ఈ బూజులు, దుమ్ము నిదర్శనం!” అన్నాడు.

“అవును, అలాగే కనిపిస్తోంది! ఇంత పండు ముసలి వ్యక్తిని చూడటం యిదే ప్రథమం!” అన్నాడు వర్మ.

“ఆయన్ని లేపిచూద్దామా?” అన్నాడు ఆశ్వని.

“ఆయన ఏదో ధ్యానమువ్రలూ వున్నట్టుగా వుంది! ఆచ్యం పురాణ కథలలో చదివిన మునీశ్వరుడిలాగా వున్నాడీయన!” అన్నాడు హిమవంత్.

అభిలాష్ దీక్షుగా ఆ ముసలాయనవంకే చూస్తున్నాడు. ఆయన ఉచ్చాస నిశ్వాసాలు జరగటంలేదని ఆతనికి అనుమానం వచ్చింది. దగ్గరగా వెళ్ళాడు. ఆయన ముక్కు వద్ద వేలుంచి చూశాడు.

అందరు అభిలాష్ చేష్టల్ని మానంగా గమనిస్తున్నారు.

అభిలాష్ అందరి వంకా తలతిప్పి, “ఈయన ఊపిరి పీల్చటంలేదు!” అన్నాడు.

అందరు ఆశ్చర్యంగా పోయి చూశారు.

నిజమే, ముసలాయన ఊపిరితీయటంలేదు.

వర్మ ఆయన్ని చేత్తో తాశాడు.

అంతే! అంతవరకు కూచుని వున్న ముసలాయన—

ఒక్కసారిగా పక్కకి ఒరిగిపోయాడు!

అందరూ యీ వింతకు ఆశ్చర్యపడి తాకిచూశారు.

నిజంగానే ముసలాయనలో చలనంలేదు! అయితే ఆయన ముఖంలో ఏదో దివ్య తేజస్సు కనిపిస్తోంది.

“అరె, ఏమిటిది? మనం లోపలికి వచ్చాక నే ఈయన ప్రాణం పోయి వుండాలి, అవునా?” అన్నాడు వర్మ ఆశ్చర్యంగా ముసలాయనవంకే పరీక్షగా చూస్తూ.

“అసలీ ముసలాయన ఒక్కడూ యిక్కడ ఏం చేస్తున్నట్టు? యెన్నాళ్ళుగా యీ తపస్సమాధిలో మునిగి పోయాడో అరంకాలేదు! ఇక్కడ ఏ విధమైన ఆహారం అందుబాటులో లేదు! పళ్ళుగాని, తత్సంబంధమైనవిగాని లేవు! అంటే ఈయన కేవలం గాలి భోంచేస్తూ ఇన్నాళ్ళు

బతికున్నాడని అనుకోవాల్సి వస్తోంది!”

“కావచ్చు. వాయుధిక్షుకులుంటారని మునీశ్వరుల మహిమలే అందుకు కారణమనీ చెప్పుకోవటం విన్నాం. ఇది అటువంటి కేసే అయిందాల్సి!”

“సరే, మనం చేసేదేముందిక్కడ? బయటికి పోదామా?” అన్నాడు వర్మ.

కార్తీక్కి ముసలాయన, కూర్చుని వుండిన దర్భాసనం కిందినుంచి ఏవో రాగిపలకలాంటి రేకు బయటకి తొంగి చూస్తూ కనిపించింది.

కార్తీక్ రెండంగుల్లో ముసలాయాన్ని సమీపించి దర్భాసనం కిందినుంచి రేకును బయటికి తీశాడు.

అది నల్ల గారంగు మోపాయిని రాగి రేకు!

దానిమీద సంస్కృతంలో ఏవో అక్షరాలు లిఖించ బడి వున్నాయి!

వర్మ కార్తీక్ భుజాలమీదుగా ఆ రాగి రేకులోకి చూశాడు. “ఏమిటది? ఏముంది అందులో?” అనడిగాడు.

కార్తీక్ అభిలాష్ వంక చూసి, “ఇది సంస్కృతంలో వున్నది. ఏమిటో చదివి చెప్పు!” అన్నాడు.

అక్కడున్నవారిలో అభిలాష్ ఒక్కడికే సంస్కృతం తెలుసు.

అభిలాష్ ఆ రాగిపలకలోని అక్షరాలను లోపల చదువుకుని తర్వాత పైకి యిలా చదివాడు. “ఇక్కడికి నాలుగు ఫర్లాంగుల దూరంలో నిక్షిప్తమై వున్న నిధులు కావాలంటే చిత్తశుద్ధితో ప్రయత్నించాలి!” అని రాయబడి వున్నది. దానికింద బాణం గుర్తులు, చుక్కలు, గీతలు ఉత్తర దక్షిణ ధృవాలు అన్నీ నూచించబడి వున్నాయి.

“ఈ రాగి పలక యిక్కడెందుకున్నది? ఈ ముసలాయన యెవరు?” అన్నాడు సీమవంత్ ఆశ్చర్యం ప్రకటిస్తూ.

“ఈయనకూడా రాజవంశంవాడే వుంటాడు. అందుకే నిధికి సంబంధించిన రాగిపలక యాయన వద్ద వున్నది!” అన్నాడు కార్తీక్.

వర్మ రాగిపలకను అందుకొని తడేక దీక్షతో దాని వంకనే చూస్తున్నాడు.

కార్తీక్కి, తక్కిన వాళ్ళకు ముళ్ళమీద నించున్న టుంది. దీ పి యేనుయిపోయిందో నన్న బెంగ పట్టి పీడిస్తోంది కార్తీక్కు. తక్కిన వాళ్ళకు దీ పిని గురించి బాధగా వున్నా, తాము యిళ్ళకు తిరిగి క్షేమంగా చేరగలమా అన్న గుబులు, బెంగా మతిసిమితం లేకుండా చేస్తున్నాయి.

“నార్, పోదామా....?” అన్నాడు కార్తీక్, వర్మతో.

వర్మ తన దృష్టిని రాగి పలకమీది నుంచి తప్పించి కార్తీక్ వేపు అలవోకగా చూశాడు.

“ఎక్కడికి?” అన్నాడు పరధ్యాసగా.

కార్తీక్కి వర్మ అలా ప్రశ్నించటం వింతగా అనిపించింది. అయినా ఓపిగ్గా సమాధానం చెప్పాడు.

“ఆ, అవును—మిస్ దీ పి విషయం వెర్రిఫై చేసుకుని తిరిగిపోదాం!” అన్నాడు వర్మ, రాగిపలకను తన దుస్తుల్లో భద్రపరుస్తూ.

కార్తీక్ నిశితమైన మాపులు అక్కడి ప్రతి అంగుళం భాగాన్ని పరీక్షగా తడిమాయి. పర్ణకాలవంటి ఆ చిన్న పాకలో రహస్యమార్గాలుగాని, గదులుగాని ఏదీ లేవు.

దీ పిని — ఎవరు, ఎక్కడికి తీసుకుపోయాలో అంతా అగమ్యగోచరంగా అనిపించిందనికే.

అందరూ ముందుకి యాంత్రికంగా అడుగులు వేస్తున్నారు. మైదానంలాగా విశాలంగా వున్న ఆ ప్రదేశంలో దారి రెండుగా చీలిపోయింది.

కార్తీక్, వర్మవంక ప్రశ్నార్థకంగా చూశాడు.

వర్మ రాగిరేఖ వెళ్ళు దిక్షగా చూస్తున్నాడు. దానిపైన వున్న గురువంక పరిశీలనగా చూస్తూ కార్తీక్ నిగమించలేదు.

“వర్మగారూ, చూశారుగా, దారి రెండుగా చీలిపోయిందిక్కడ! ఎటు వెళ్దాం?” అన్నాడు కార్తీక్.

వర్మ తలెత్తి అందరివంకా ఓసారి చూసి, “నాతో ఎవరు ఫాలో అవుతారు?” అన్నాడు నెమ్మదిగా.

“అసలు ఏం చేద్దామంటారు? మీకు అందుకే ప్రత్యేకంగా చెప్పేది!” అన్నాడు కార్తీక్.

“మీలో దారి వెంటి చూడండి. నేనో దారి వెంటి పోయి చూస్తాను. మీ వెంట యెవరు కావాలో తీసుకు వెళ్ళండి సాయం! కావాలంటే అందర్నీ తీసుకుపోండి, నేనొక్కణ్ణి చాలు!” అన్నాడు వర్మ.

కార్తీక్, వర్మ మాటల ధోరణిలో వచ్చిన మార్పును గమనించాడు. అభిలాష్, అశ్వని, హిమవంత్ వర్మ మాటలోని అంతరారం యేమిటా అని ఆలోచిస్తున్నారు.

కార్తీక్ తనవాళ్ళవంక తిరిగి, “ఏం చేద్దాం? అందరూ ఒకే తోవన వెళ్ళేకన్న మీలో ఎవరైనా వర్మగారితో ఓ దారిన వెళ్ళే తక్కినవాళ్ళం రెండో దారిన వెళ్దాం. ఏ మంటారు?” అనడిగాడు.

హిమవంత్ కి మొదట్నుంచీ వర్మపట్ల సదభిప్రాయం

లేను. అతను కార్తీక్ తోనే ఫాలా అవుతానన్నాడు. అశ్వని మంచి మాటర్. తను కూడా కార్తీక్ వస్తానన్నాడు. అభిలాష్, వర్మతో వెళ్ళటానికి సిద్ధమయ్యాడు.

వర్మ, అశ్వని దగ్గర్నుంచి బుల్లెట్టు తీసుకుని “ఈ రివాల్వర్ చాలు నాకు! మీరు రెండు తుపాకీలు మీతో వుంచుకోండి! మన యిరు వర్గాలు యీ దారు ఎంతమారం వెళ్ళే అంతమారమూ వెళ్ళి, మళ్ళీ తిరిగి ఇక్కడే కలుసుకుందాం. ఓ.కే!” అన్నాడు.

వర్మ, అభిలాష్ వెళ్ళిపోయేంతవరకు అటే చూస్తూ వుండిపోయిన కార్తీక్, అశ్వని, హిమవంత్ రెండో దారిన బయలుదేరారు.

హిమవంత్ ఏదీ దాచుకోలేదు — వెంటనే అన్నాడు, “ఈ వర్మ తంతు చూడబోతే డబ్బాళ పట్టుకున్నట్టు కనిపిస్తోంది. ఆ రాగిరేకు దొరికాక అతని ఆలోచనల్ని పసికట్టాను!” అంటూ.

అశ్వని తనూ అతని మాటలు బలపరుస్తూ “అందుకే రాగి పలక మళ్ళీ మనకు తిరిగివ్వలేదు. సంస్కృతం తెలిసిన అభిలాష్ని తన వెంట తీసుకు వెళ్ళటానికి అతను ఆసక్తి కన్నర్చటం గమనిస్తే, జాశేమనిపిస్తోంది?” అన్నాడు.

కార్తీక్ ప్రశ్నార్థకంగా చూశాడు.

“అనుమానం వచ్చినప్పుడల్లా దాన్ని చదివించుకుని బాగా ఆకళింపు చేసుకుంటాడు. నన్నడిగితే అభిలాష్ ఆ రాగిపలకమీది పూర్తి వివరాలు వర్మతో చెప్పలేదనిపిస్తోంది. అతనికి తెలియకూడదనే కొంత కప్పిపెట్టాడనుకొంటున్నాను” అన్నాడు హిమవంత్.

“ఎందుకలా అనుకొంటున్నావు? అభిలాష్ స్వార్థం ఏముందిందులో?” కా ర్తీక్ అడిగాడు.

“అభిలాష్ లో స్వార్థం లేదు. కాని వర్మకు తెలియ కూడని వేమి వున్నాయో ఆ రేకుమీద? తర్వాత మనలో విశేషాలుంటే చెపుతాడు. అభిలాష్ సంగతి నాకు బాగా తెలుసు!” అన్నాడు హిమవంత్ మళ్ళీ.

“ఆర్ రెట్! అలాగే అనుకుందాం. మరి కాక్స్ బృందం, రెండో బృందం టైగర్ హిల్స్ మీద ఎందుకు తవ్వకాలు జరుపుతున్నట్టు? నిధి అంతా యీ లోపలే సంక్షిప్తమయి వున్నట్టు వాళ్ళకి తెలియదా?” అశ్వని అడిగాడు.

“తెలియదన్న మాటేకదా! తెలిస్తే వాళ్ళు బయటే తవ్వకూ టైం వేస్తుచేసుకోరు! మొదట్లోనే సరాసరి యీ సారంగం లోపల యీ గురుల ప్రకారం తవ్వకుని యీపాటికి స్వంతం చేసుకుని వుండేవాళ్ళు!” అన్నాడు హిమవంత్.

అశ్వని యేవో చెప్పబోయాడు. ఇన్ అంటూ వారిం చాడు కా ర్తీక్. అక్కడ దారి సమతలంగా లేదు. అన్నీ ఎగుడు దిగుళ్ళు. రాళ్ళు రప్పలు.

కార్తీక్ దృష్టి కేంద్రీకరింపబడినవైపు తమ దృష్టిని సారించారు వాళ్ళిద్దరు.

అక్కడ ఓ ఆస్థిపంజరం పడివున్నది!

కార్తీక్ ఆస్థిపంజరాన్ని సమీపించి పరీక్షగా చూశాడు. చాలా పురాతనమైన ఆస్థిపంజరం. ఎముకలు ఎక్కడికక్కడ చితికిపోయి, చవుడు రాలిపోయినట్టు పొడి రాలిపోతున్నాయి. ఆస్థిపంజరం పక్కనే తుప్పు పట్టిపోయిన బల్లెం వున్నది!

“బహుశా యిది ఎవడిదో సెనికుడిదయి వుండాలి!”
అన్నాడు కార్తీక్.

“అంటే యీ ప్రాంతాన్ని కళ్యాణవర్మ అనే రాజు పరిపాలించటం, నిధిని యిక్కడ నిక్షేపించటం నిజమే కావచ్చు!”

“ఇది సెనికుడిదే ఎందుకనుకోవాలి? ఇలాంటి బళ్లాలు, కూలాలు మాండ్రుకుడి శిష్యులు కూడా ప్రయోగించారు కదా!”

“అవి కొత్తగా వున్నాయి. ఇది బాగా పురాతన మైనదని చూడగానే తెలుస్తోంది— అసిపంజరం కూడా కొన్ని వందల యేండ్ల నాటిదని తేల్చిగానే చెప్పవచ్చును....”

“రాగిపలకమీద రాసిన విధంగా అయితే మనం దాదాపు నాలుగు ఫర్లాంగులు నడిచి వచ్చేశాంకదా! మరి నిధి విషయం ఏమీ యింతదాకా ఆచూకీ దొరకలేదు.”

“అది యీ దాశో లేక వర్మ వాళ్ళు వెళ్ళిన దాశో యెవరికి తెలుసు? అయినా ఆ బాణం గుర్తులు, అవీ మార్కు చేయబడిన రాగిపలక వర్మగారి దగ్గరుండి పోయింది. ఇప్పుడెలా వస్తుంది? అదీగాక మనం ప్రస్తుతం మిస్ దీప్తి గురించి అస్వేషణలో వున్నాం. నిధికన్న ఆమె ముఖ్యం మనకు!”

“కలెక్టు! నిధినిక్షేపాలు భూమి అడుగున అంటే మన మున్నదానికన్న అడుగున—పాతిపెట్టి వుంటారు. మనం వాటిని తవ్వే ఉద్దేశంలో వుంటే అవి కనిపించవచ్చేగాని, అది మన బిజినెస్ కాదుగా!”

“ఇంతకీ మిస్ దీప్తి!” అశ్వని మాటలు వూర్తికానే లేదు ఎక్కడినుంచో విపరీత శబ్దాలు వినిపించాయి.

గాలిలో విపరీతమైన వేగం వచ్చింది. అంతదాకా గాలి
 సునలే తెలియని వాతావరణం ఒక్కసారిగా అనుకో
 ండా హోరున వీచటం మొదలైంది. ఎక్కడినుంచో
 ండుటాకులు ఎగురుతూ వచ్చిపడ్డాయి. గాలో ఎవరో
 కపక నవ్వుతున్నట్టు పెద్దపెట్టున శబ్దాలు! రణగొణ
 వులు. తుఫాను వచ్చినపుడు వినిపించే వాతావరణ
 భిత్తం క్షణాల్లో ఆ ప్రాంతాన్ని ఆవరించుకుంది!

అశ్వని తుపాకీని గురిచూసి పట్టుకున్నాడు. కార్తీక్
 గాడా తన తుపాకీని గురిచేసి నించున్నాడు. హిమవంత్
 పేక్షకుడిలాగా చూస్తున్నాడు.

అకస్మాత్తుగా వాళ్ళముందు కొన్ని అసిపంజరాలు
 పత్యక్షమయ్యాయి! అవి గాలో తేలూ వాళ్ళముందుకు
 చ్చాయి. ఒకటి రెండు కాదు. ఒకేసారి యరవై
 మప్పయి అసిపంజరాలు వికృతమైన శబ్దాలు చేసుకుంటూ
 గాలో యెగురూ వచ్చాయి.

అశ్వని తుపాకీ పేల్చాడు. రెండు గుళ్ళు వ్యర్థ
 ంయ్యాయి. అసిపంజరాలు యింకా యింకా ముందుకి
 చ్చాయి. ఒకదానినొకటి చెట్టపటాలు వేసుకున్నట్టు
 అయాకారంగా ఏర్పడి, నృత్యంచేస్తూ పెద్దగా ఆరవ
 గాగాయి.

కార్తీక్ తుపాకీ పేల్చాడు. కాని ఉపయోగం లేక
 గోయింది. అంతకంతకు అవి బిగ్గరగా నవ్వుతూ వాళ్ళ
 నాదికి వచ్చేస్తున్నాయి.

వికృతంగా నవ్వుతూ, నృత్యంచేస్తూ, గంతులువేస్తూ
 పెద్ద శబ్దాలుచేస్తూ, గాలో తేలూ అసిపంజరాలు వారి
 ముందుకు మరింత ముందుకు వచ్చాయి.

వాటి ఎముకలు ఎర్రబారిపోయాయి. ఎన్నో వందల

సంవత్సరాలనాటి అసిపంజరాలని వాటిని చూడగానే తెలిసిపోతోంది. ఆవి చేతులు చాచుకుని వాళ్ళను అందుకునేటంత దగ్గరగా వచ్చేకాదు!

“ఈ దారి మరీ యిరుగ్గా వున్నట్టుండే!” అన్నాడు ధర్మ.

“ఇంతవరకు చాలా విశాలంగా కనిపించిన దారి కేసారి సన్నబడిపోయింది” అన్నాడు అభిలాష్.

ధర్మ రాగిపలక పెక్కితీసి, “ఈ గురులు యీ దారి నే నూచించటం లేదా?” అన్నాడు.

అభిలాష్ ధర్మకు కొంత తీవ్రంగా చూసి, “ధర్మ గారూ, మనం వెళ్ళేది యీ నిధికోసం కాదు. మిస్ కు పని వేతకటానికి! ఆమె ప్రాణాలతో వున్నదో లేదో మనకు తెలియదు. అసలు యీపాటికి కనీసం టెగర్ గాల్స్ దిగిపోయి వుండేవాళ్ళం. ఆమె అంతరానం కావాలంటే అంతా తారుమారయింది. ఆమె కనీసం ప్రాణాలతో మనకు దొరికితే మరో రెండు కోలాలు కలిస్యమైనా మేము నిద్రమే! ప్లీజ్, ముందుకు పడండి!” అన్నాడు.

ధర్మ కాసేపు మాట్లాడలేదు. “మీరు నన్ను పార్థం చేసుకున్నట్టుంది! నేను మీ శ్రేయోభిలాషినని మీకు తెలుసు. మిస్ దీ ప్తి కనిపించకుండా పోయినందుకు నేను చాలా బాధపడ్తున్నాను! పడండి వెతుకుదాం” అన్నాడు.

ధర్మ ఓ చేతిలో రివాల్యూర్ పట్టుకుని నడుస్తూనే కండో చేతిలోని రాగిపలకను పరిశీలించి చూస్తుండటం అభిలాష్ గమనిస్తూనే వున్నాడు.

(సశేషం)